

लोगों को बताए यातायात के नियम

गुमाधावड़ा में मनाया सड़क सुरक्षा अभियान

गोंदिया (का). जिले में 25 वां रास्ता सुरक्षा अभियान महामार्ग पुलिस केंद्र डोंगरगांव कैम्प डुग्गीपार व अदानी फाउंडेशन तिरोड़ा के तत्वावधान में गणेश विद्यालय व ज्यूनियर कॉलेज गुमाधावड़ा में मनाया गया. इसकी अध्यक्षता संस्थापक व जिला सेंट्रल को-ऑप. बैंक के उपाध्यक्ष राधेलाल पटले ने की. इस अवसर पर अदानी फाउंडेशन के सुरक्षा अधिकारी सुहाष वाडोलकर, महामार्ग पुलिस केंद्र डोंगरगांव के प्रभारी अधिकारी प्रकाश खोब्रागडे, मुख्याध्यापक शेखर पटले, किसान संगठन के जंजाल, पूर्व सरपंच पारधी उपस्थित थे.

दिलाई सामूहिक प्रतिज्ञा

अतिथियों ने यातायात नियमों के महत्त्व पर प्रकाश डालते हुए उनका



पालन करने की आवश्यकता बतायी. इसके माध्यम से ही बढ़ती दुर्घटनाओं पर रोक लगाई जा सकती है. यातायात के लिए सामूहिक प्रतिज्ञा दिलाई गई.

वाहनों में लगाए रिफ्लेक्टर

अदानी पावर प्रकल्प के गेट क्रमांक 3 के सामने महामार्ग पुलिस केंद्र डोंगरगांव व अदानी फाउंडेशन द्वारा बैलगाडी, ट्रक, टेम्पो, ट्रेलर, ट्रैक्टर व मोटर साइकिलों पर सुबोधकुमार सिंह, सुहाष वाडोलकर, प्रकाश खोब्रागडे व कर्मचारियों द्वारा रिफ्लेक्टर लगाए गए.